

நிதி, பொருளாதார உறுதிப்பாடு மற்றும் தேசிய கொள்கைகள் அமைச்சு

இலங்கைச் சுங்கத் திணைக்களம்

இலங்கைச் சுங்கத் திணைக்களத்தின் சுங்கப் பரிசோதகர் தரம் II பதவிகளுக்கு ஆட்சேர்ப்பதற்கான திறந்த போட்டிப் பரீட்சை - 2023

இலங்கைச் சுங்கத்திணைக்களத்தின் சுங்கப் பரிசோதகர் தரம் II பதவிகளுக்கு ஆட்சேர்ப்பதற்கான திறந்த போட்டிப் பரீட்சைக்குத் தகுதிபெற்றுள்ள இலங்கை பிரசைசுளிபிட்டுவந்து விண்ணப்பங்கள் கோரப்படுகின்றன. இதற்கான விண்ணப்பப்படிவம் இலங்கை பரீட்சைத் திணைக்களத்தின் www.doenets.lk என்ற இணைய தளத்தில் வெளியிடப்பட்டுள்ளதோடு, விண்ணப்பங்களை நிகழ்நிலையில் (Online) மாத்திரம் சமர்ப்பித்தல் வேண்டும். விண்ணப்பங்கள் ஏற்றுக் கொள்ளப்படுவதற்கான இறுதித் திகதி 2023.10.16 ஆகும்.

குறிப்பு 1 - நிகழ்நிலையில் விண்ணப்பங்கள் ஏற்றுக்கொள்ளப்படுவதானது 2023.09.22 ஆம் திகதி மு.ப. 9.00 மணிக்கு ஆரம்பமாகி 2023.10.16 ஆம் திகதி நள்ளிரவு 12.00 மணியுடன் முடிவடையும். விண்ணப்பங்கள் ஏற்றுக்கொள்ளப்படும் இறுதித் தினம் முதல் மூன்று நாட்களுக்கு (3) விண்ணப்ப படிவங்களில் தேவையான திருத்தங்களை மேற்கொள்வதற்கான வசதிகளும் விண்ணப்பதாரர்களுக்கு வழங்கப்பட்டுள்ளன. முழுமைபெறாத விண்ணப்பப் படிவங்கள் முன்னறிவித்தலின்றி நிராகரிக்கப்படும்.

இலங்கைச் சுங்கத் திணைக்களத்தின் சுங்கப் பரிசோதகர் தரம் II பதவிகளுக்கு ஆட்சேர்ப்பதற்கான திறந்த பரீட்சையானது, பரீட்சை ஆணையாளர் நாயகத்தினால் 2023 ஆம் ஆண்டு திசம்பர் மாதத்தில் நாடுபுராகவும் அமைந்துள்ள, கீழே குறிப்பிடப்பட்டுள்ள பிரதான நகரங்களில் மாத்திரம் நடாத்தப்படவுள்ளது. பரீட்சை நடைபெறும் திகதியானது எதிர் காலத்தில் பத்திரிகை அறிவித்தல்கள் மூலம் அறிவிக்கப்படும். பரீட்சையினை ஒத்திவைக்கும் அல்லது இரத்துச்செய்யும் அதிகாரம் பரீட்சைகள் ஆணையாளர் நாயகத்தினைச் சார்ந்துள்ளது.

பரீட்சை நிலையங்கள் அமையப் பெறவுள்ள நகரங்கள் மற்றும் நகர இலக்கங்கள்

மாகாணம்	நகரம்	நகர இல.
மேல்	கொழும்பு	01
	கம்பஹா	02
	சுளத்துறை	03
மத்திய	கண்டி	04
	மாத்தளை	05
	நுவரெலியா	06
தென்	காலி	07
	மாத்தளை	08
	அம்பாந்தோட்டை	09
வடக்கு	யாழ்ப்பாணம்	10
	மன்னார்	11
	வவுனியா	12
	முல்லைத்தீவு	13
	கிளிநொச்சி	14
கிழக்கு	மட்டக்களப்பு	15
	அம்பாறை	16
	திருகோணமலை	17
வடமேல்	குருநாகல்	18
	புத்தளம்	19
வடமத்தி	அனுராதபுரம்	20
	பொலன்னறுவை	21
ஊவா	பதுள்ளை	22
	மொனராகலை	23
சப்பிரகமுவ	இரத்தினபுரி	24
	கேகாலை	25

ஏதேனும் நகரமொன்றில் பரீட்சை நிலையமொன்றை அமைப்பதற்கு போதுமானளவில் பரீட்சார்த்திகள் விண்ணப்பித்திருக்காவிடின், அவர்களின் இரண்டாவது விருப்பத் தேர்வில் குறிப்பிடப்பட்டுள்ள நகரத்தில் அல்லது அதனை அண்மித்த மற்றுமொரு நகரத்தில் அமைக்கப்படுகின்ற பரீட்சை நிலையத்துடன் பரீட்சார்த்திகள் தொடர்புபடுத்தப்படுவர். அத்துடன் உத்தேச நகரங்கள் அனைத்திலும் அல்லது அதிக எண்ணிக்கையில் அல்லது பரீட்சை நிலையத்தைத் தாபிப்பதற்காக போதுமான அளவு பரீட்சார்த்திகள் விண்ணப்பிக்காதவிடத்து, பரீட்சையினை கொழும்பில் மாத்திரம் நடாத்துவதற்கு பரீட்சை ஆணையாளர் நாயகம் நடவடிக்கை எடுப்பார். பரீட்சைக்குத் தோற்றுவதற்காக விண்ணப்பித்த நகரத்தினை பரீட்சார்த்திகளின் தேவைக்கேற்ப பின்னர் மாற்றம் செய்வதற்கு இடமளிக்கப்படமாட்டாது.

கீழே குறிப்பிடப்பட்டுள்ள தகைமைகளைக்கொண்டுள்ள இரு பாலாரிடமிருந்தும் இப்பதவிக்காக விண்ணப்பங்கள் கோரப்படுகின்றன.

02. தகைமைகள்:

I. ஒவ்வொரு விண்ணப்பதாரியும் தாம் :

- (அ) இலங்கைப் பிரசையாகவும்;
- (ஆ) மிகச் சிறந்த ஒழுக்கமுடையவராகவும்;
- (இ) விண்ணப்ப முடிவுத் திகதியன்று 18வயதுக்கு குறையாதவராகவும் 24 வயதுக்கு மேற்படாதவராகவும் இருத்தல். இதற்கான தகுந்த சான்றிதழ்களையும் சமர்ப்பித்தல் வேண்டும். (அதற்கமைய, வயது தொடர்பான தகைமை பூர்த்திசெய்யப்படுவது விண்ணப்பதாரி 2005.10.16 ஆந் திகதி அல்லது அதற்கு முன்னரும் 1999.10.16 ஆந் திகதி அல்லது அதற்குப் பின்னரும் பிறந்திருத்தல் வேண்டும்)

குறிப்பு 2: ஏதேனும் சமயப் பிரிவொன்றில் மதகுரு அந்தஸ்திலிலுள்ள எந்தவொரு நபருக்கும் இப்பரீட்சையில் தோற்றுவதற்கு அனுமதியளிக்கப்படமாட்டாது.

II. உடற் தகைமை: ஆண்களின் விடயத்தில் அவர்களுடைய உயரமானது 5 அடி 5 அங்குலங்களுக்கு குறையாமலும், மார்புச்சுற்றளவு (விரிவடைந்த நிலையில்) 33 அங்குலங்களுக்கு குறையாமலும் இருத்தல்வேண்டும்.

பெண்களின் விடயத்தில் அவர்களுடைய உயரமானது 5 அடி 3 அங்குலுக்கு குறையாமல் இருத்தல் வேண்டும்.

III. கல்வித் தகைமைகள்: -விண்ணப்பதாரிகள் பின்வரும் கல்வித் தகைமைகளை உடையவர்களாக இருத்தல் வேண்டும்:

(அ) கல்விப் பொதுத்தராதரப்பத்திர(உயர் தரப்)பரீட்சையில் ஒரே அமர்வில் மூன்று பிராதன பாடங்களில் சித்தி பெற்றிருத்தல், அத்துடன்

(ஆ) கல்விப் பொதுத்தராதரப்பத்திர (சாதாரண தர) சான்றிதழ் பரீட்சையில் இரு தடவைகளில் பிராதன பாடங்களான சிங்கள மொழி அல்லது தமிழ் மற்றும் கணிதம் அடங்கலாக ஐந்து பாடங்களில் திறமைச் சித்தியும் ஆங்கில மொழியில் சாதாரண சித்தி அடங்கலாக ஆறு பாடங்களில் சித்தபெற்றிருத்தல் வேண்டும்.

03. சேவை நிபந்தனைகள்:-

(I) இப்பதவிக்கான திரட்டிய மாதாந்த சம்பள அளவுத்திட்டம் பின்வருமாறு:

பொது நிர்வாக சுற்றறிக்கை இலக்கம் 03/2016 இலுள்ள ஏற்பாடுகளுக்கு அமைய, சம்பள அளவுத் திட்டம் RS – 1 என்ற சம்பளத் தொகுதியில் ரூபா 29,540 - 300 × 7 - 370 × 27 = 41,630 ஆகும்.

(II) இப்பதவி நிரந்தரமானதும், ஓய்வூதியக் கொடுப்பனவுத் திட்டம் தொடர்பில் அரசாங்கத்தினால் எதிர்காலத்தில் எடுக்கப்படவுள்ள கொள்கைத் தீர்மானங்களுக்கு கட்டுப்படுதல் வேண்டும்.

(III) சித்திபெற்று தெரிவாகும் பரீட்சார்த்திகள் நியமனத் திகதியிலிருந்து மூன்று ஆண்டு காலப்பகுதிக்கு தகுதிகாண் நிலையில் வைக்கப்பட்டு நியமனம் வழங்கப்படுவர்.

(IV) நியமனம் பெற்றவர்கள் நாட்டின் எப்பகுதியிலும் சேவையாற்றக் கூடிய உடற் தகுதினை உடையவர்களா என்பதனைப் பரீட்சிப்பதற்காக அரசாங்க மருத்துவ உத்தியோகத்தர் ஒருவரினால் நடாத்தப்படும் மருத்துவப் பரீட்சைக்கு உட்படுதல் வேண்டும்.

(V) நியமனம் பெற்றவர்கள் இரவிலும் பசலிலும் சேவைசெய்வதற்கு நேரிடலாம். அவ்வாறே அவர்கள் நாட்டின் எப்பாகத்திலும் சேவையாற்றுவதற்கும் பிணிக்கப்பட்டுள்ளனர்.

(VI) அரசாங்க வர்த்தமானி அறிவித்தலின் பகுதி I இன் (II அ)-ஆம் பிரிவின் தொடக்கத்தில் வெளியிடப்பட்டுள்ள அரசாங்க சேவைப் பதவிகளுக்கு ஏற்புடையதான பொது நிபந்தனைகள் மீது தெரிவுசெய்யப்படும் பரீட்சாத்திசுளின் சுவனம் கோரப்படுகின்றது.

04. பரீட்சைத் திட்டம்-ஆட்சேர்ப்புக்கான பரீட்சையானது பின்வரும் மூன்று(03) வினாப்பத்திரங்களைக் கொண்டிருக்கும் :

(1) பொது உளச்சார்பு (01 மணித்தியாலம்)	100 புள்ளிகள்
(2) கணிதம் (01 மணித்தியாலம்)	100 புள்ளிகள்
(3) ஆங்கிலமொழி (1 1/2 மணித்தியாலம்)	100 புள்ளிகள்
மொத்தம்	300 புள்ளிகள்

பொது உளச்சார்பு வினாத்தாள்-இவ்வினாத்தாளானது விண்ணப்பதாரிகளின் மொழித்தேர்ச்சி மற்றும் தர்க்க அறிவினை அறிவிடும் வகையில் தயாரிக்கப்பட்டதாகும். இவ்வினாத்தாளானது ஐம்பது (50) பல்தேர்வு வினாக்கள் மற்றும் சுருக்கமாக விடையளிக்கும் வகையிலான வினாக்களைக் கொண்டிருக்கும். அதற்கமைய, விண்ணப்பதாரர்கள் சகல வினாக்களுக்கும் விடையளித்தல் வேண்டும்.

கணிதம்- இவ்வினாத்தாளானது விண்ணப்பதாரிகளின் கணித அறிவினை பரிசோதிப்பதற்கான வினாக்களைக் கொண்டிருக்கும். இதிலுள்ள சகல வினாக்களுக்கும் விடையளித்தல் வேண்டும். இது கட்டமைப்பு மாதிரியான வினாக்களைக் கொண்டிருக்கும்.

ஆங்கில மொழி வினாத்தாள்- விண்ணப்பதாரிகளது வாசிப்பு, எழுத்து, கிரகித்தல் மற்றும் தொடர்பாடல் திறன்களை பரிசோதிப்பதற்காக தயாரிக்கப்பட்டதாக இருக்கும். சகல வினாக்களுக்கும் விடையளித்தல் வேண்டும்.

குறிப்பு - 3 இப்பரீட்சையானது சிங்களம், தமிழ் மற்றும் ஆங்கிலம் ஆகிய மூன்று மொழிகளிலும் நடத்தப்படும். பரீட்சையில் தோற்றுவதற்கு இந்த அறிவித்தலின் பந்தி 02 (iii) இல் குறிப்பிடப்பட்ட தகைமைப் பரீட்சையில் சித்திபெற்ற மொழியிலேயோ (அதாவது சிங்களம் அல்லது தமிழ் அல்லது ஆங்கிலம் மொழிகளில்) விண்ணப்பதாரிகள் பரீட்சைக்குத் தோற்றவேண்டும். ஆயினும், தகைமை பரீட்சைக்கு தமிழ் அல்லது ஆங்கில மொழியில் தோற்றி சித்தியடைந்துள்ள விண்ணப்பதாரிகள் அல்லது தமிழ் அல்லது ஆங்கில மொழியில் கல்வி கற்றுள்ள விண்ணப்பதாரர் ஒருவர் தாம் விரும்பின், சிங்கள மொழியில் இப்பரீட்சைக்கு தோற்றலாம். பரீட்சைக்குத் தோற்றுவதற்கு கொடுத்த பரீட்சை மொழியை பின்னர் மாற்றுவதற்கு அனுமதி வழங்கப்படமாட்டாது.

(i) தெளிவற்ற எழுத்துக்கும் எழுத்துப் பிழைகளுக்கும் புள்ளிகள் குறைக்கப்படும்.

(ii) பரீட்சைக்குத் தோற்றுவதற்கான அனுமதி அட்டை கிடைக்கப்பெறுவதானது, அவர் பரீட்சைக்கு தோற்றுவதற்குத் தேவையான சகல தகைமைகளையும் பூர்த்திசெய்துள்ளார் என்று சுருதப்படலாகாது. பரீட்சையை நடத்துவது தொடர்பில் பரீட்சை ஆணையாளர் நாயகத்தினால் பிறப்பிக்கப்படுகின்ற சட்ட திட்டங்களுக்கு விண்ணப்பதாரிகள் கட்டுப்படுத்தல் வேண்டும். அத்தகைய சட்டதிட்டங்கள் மீறப்படுமிடத்து பரீட்சை ஆணையாளர் நாயகத்தினால் பிறப்பிக்கப்படுகின்ற தண்டனைகளுக்கும் விண்ணப்பதாரிகள் ஆளாக நேரிடலாம்.

(iii) மதிப்பிடுகை: போட்டிப் பரீட்சையில் ஒவ்வொரு வினாப்பத்திரத்திலும் சித்தியடைவதற்காக பெறவேண்டியுள்ள ஆகக் குறைந்த புள்ளிகள் 60% ஆகும். அவ்வாறு புள்ளிகளைப் பெற்றுக் கொண்ட விண்ணப்பதாரிகள் தெரிவு செய்யப்பட்டு, அவர்கள் பெற்றுள்ள மொத்தப் புள்ளிகளுக்கு அமைய, தற்போதுள்ள வெற்றிடங்களை விட இரண்டு மடங்கிலான விண்ணப்பதாரிகளின் பெயர்களை விண்ணப்பதாரிகளின் பரீட்சை சுட்டிலக்க ஒழுங்கு வரிசை அல்லது அகராதி ஒழுங்குவரிசைக்கு அமைய ஆவணமொன்றினைத் தயாரித்து சுங்கப் பணிப்பாளர் நாயகம், இலங்கைச் சுங்கத் திணைக்களத்திற்கு பெற்றுக்கொடுக்கும். அதற்கமைய, குறித்த ஆவணத்தில் பெயர் குறிப்பிடப்பட்டுள்ள விண்ணப்பதாரிகளின் தகைமையினை மதிப்பிடுவதற்காக கட்டமைப்பு வடிவிலான நேர்முகப் பரீட்சையொன்றிற்கு அழைக்கப்படுவர். இதில் விளையாட்டுத் திறமைகளுக்காக 10 புள்ளிகள் வழங்கப்படுவதோடு,

பரீட்சையில் பெறப்பட்ட புள்ளிகள் மற்றும் கட்டமைப்பு வடிவிலான நேர்முகப் பரீட்சையில் பெற்ற புள்ளிகள் மாத்திரம் ஆட்சேர்ப்பின் போது கவனத்திற் கொள்ளப்படும் என்பதுடன் கட்டமைப்பு வடிவிலான நேர்முகப் பரீட்சையில் விளையாட்டு திறன்களுக்கான விரிவான புள்ளி வழங்கல் திட்டமானது நியமன அதிகாரியினால் அங்கீகரிக்கப்படும்.

05. தெரிவுமுறை அடிப்படை - எழுத்துப் பரீட்சையிலும் கட்டமைப்பு வடிவிலான நேர்முகப்பரீட்சையிலும் சித்தியடைந்த விண்ணப்பதாரர்களை ஆட்சேர்ப்புக் கமிட்டியில் நிதி, பொருளாதார உறுதிப்பாடு மற்றும் தேசிய கொள்கைகள் அமைச்சினால் அங்கீகரிக்கப்பட்ட பதவி வெற்றிடங்களின் எண்ணிக்கைக்கு அமைய நியமனங்களை வழங்குவதற்காக தெரிவு செய்யப்படுவதோடு, மொத்தப் பதவி வெற்றிடங்களில் 10% இற்கு மேற்படாதவெற்றிடங்கள் பெண் விண்ணப்பதாரிகளுக்கு ஒதுக்கிவைக்கப்படும்.

- (i) பெறுபேறுகளை வெளியிடல்.- எழுத்துப் பரீட்சையில் சித்தியடைந்து நேர்முகப் பரீட்சைக்குத் தகுதிபெற்ற விண்ணப்பதாரியின் எழுத்துப் பரீட்சைப்புள்ளிகள் மற்றும் நேர்முகப் பரீட்சைப் புள்ளிகள் என்பனவற்றை இலங்கைப் பரீட்சைத் திணைக்களத்திற்கு சமர்ப்பித்ததன் பின்னர், எழுத்துப் பரீட்சைப் புள்ளிகள் மற்றும் நேர்முகப் பரீட்சைப் புள்ளிகள் என்பனவற்றினை ஒன்றுதிரட்டி மொத்தப் புள்ளிகளைப் பெற்று, இறுதி முன்னுரிமைப் பட்டியலினை இலங்கைப் பரீட்சைகள் திணைக்களம் தயாரித்து சங்கப் பணிப்பாளர் நாயகம், இலங்கை சங்கத் திணைக்களத்திற்கும் சமர்ப்பிக்கும். முன்னுரிமைப் பட்டியல் சமர்ப்பிக்கப்பட்டதும், சங்கப் பணிப்பாளர் நாயகத்தினால் பரீட்சைப் பெறுபேறுகளை வெளியிடுவதற்குப் பொருத்தமானதொரு திகதியினைக் குறிப்பிட்டு அனுப்பியதன் பின்னர், எழுத்து மூலப் பரீட்சையில் ஒவ்வொரு பாடத்திற்கும் பெறப்பட்ட புள்ளிகள்/ மொத்தப் புள்ளிகள் குறிப்பிடப்பட்டு, பெறுபேற்றுக் குறிப்பொன்றினை பரீட்சைக்குத் தோற்றிய அனைத்து விண்ணப்பதாரர்களுக்கும் அனுப்புவதற்கு அல்லது www.results.examinations.gov.lk என்ற இணையதளத்தில் வெளியிடுவதற்கு இலங்கைப் பரீட்சைத் திணைக்களம் நடவடிக்கை எடுக்கும்.

குறிப்பு - 4 சங்கத் திணைக்களப் பணிகளின் தன்மைக்கு அமைய, பெண் அலுவலர்களும் சுழற்சி முறையில் இரவு நேர சுழற்சி முறைப் பணிகளிலும் சேவையாற்ற நேரிடலாம்.

06. விண்ணப்பதாரர் ஒவ்வொருவரும் பதவியோடு தொடர்புபற்ற அனைத்து தகைமைகளையும் பரீட்சைக்கான விண்ணப்பப்பங்கள் கையேற்கப்படும் இறுதித் தினத்திற்கு முன்னர் புர்த்திசெய்திருப்பது கட்டாயமானதாகும்.

- (I) பரீட்சை நடத்துதல் மற்றும் பெறுபேறுகளை வெளியிடுதல் தொடர்பில் பரீட்சை ஆணையாளர் நாயகத்தினால் பிறப்பிக்கப்படுகின்ற சட்டதிட்டங்களுக்கு பரீட்சாத்திகள் கட்டுப்படுத்தல் வேண்டும். இந்த சட்டதிட்டங்களை மீறாமல்து, பரீட்சைகள் ஆணையாளர் நாயகத்தினால் விதிக்கப்படுகின்ற தண்டனைகளுக்கும் குறித்த பரீட்சாத்திகள் ஆளாகலாம்.

07. விண்ணப்பிக்கும் முறை:

- (i) நிகழ்நிலை (Online) வழியான விண்ணப்பப் படிவங்கள் ஆங்கில மொழியில் மாத்திரம் பூரணப்படுத்தல் வேண்டும். விண்ணப்பதாரியினால் நிகழ்நிலை வழியாக சமர்ப்பிக்கப்பட்ட விண்ணப்பப் படிவம் செல்லுபடியான விண்ணப்பப் படிவம் என திணைக்களத்தினால் ஏற்றுக்கொள்ளப்பட்டது / ஏற்றுக்கொள்ளப்படவில்லை என்பது குறித்து வலையமைப்பிற்கு நுழைவதற்காக பயன்படுத்தப்பட்ட செல்லிட தொலைபேசி இலக்கத்திற்கு குறுஞ் செய்தியொன்றின் (SMS) மூலம் அல்லது மின்னஞ்சல் (E-mail) மூலம் விண்ணப்பதாரிகளுக்கு அறிவிக்கப்படும். நிகழ்நிலை வழியில் விண்ணப்பப் படிவத்தினைப் பூர்த்திசெய்வதற்கு முன்னர் பரீட்சைக்கு விண்ணப்பிப்பது எவ்வாறு என்பது குறித்து ஏற்படுத்தப்பட்டுள்ள பொது வழிகாட்டுதல்களை (Common Instructions) விண்ணப்பதாரர்கள் பதிவிறக்கம் செய்துகொள்ளவும். விண்ணப்படிவத்தை பூர்த்தி செய்கையில் இந்த வழிகாட்டுதல்கள் கட்டாயமாகப் பின்பற்றவும். முழுமையாக பூர்த்திசெய்யப்படாத விண்ணப்பப் படிவங்கள் யாவும் முன்னறிவித்தலின்றி நிராகரிக்கப்படும்.

அரச சேவையில்/கூட்டுத்தாபனங்கள்/நியதிச் சட்ட சபைகளில் தற்போதுபணியாற்றுகின்ற விண்ணப்பதாரர்கள் நிறுவனத் தலைவரின் உடன்பாட்டினைப் பெற்றதன் பின்னர் இப் பரீட்சைக்காக விண்ணப்பித்தல் வேண்டும் என்பதுடன் எழுத்துப் பரீட்சையில் சித்தியடைந்து கட்டமைப்பு வடிவிலான நேர்முகப் பரீட்சைக்காக அழைக்கப்படுகையில், விண்ணப்பதாரர்கள் தற்போது வகிக்கின்ற சேவையிலிருந்து/பதவியிலிருந்து விடுவிக்கப்பட முடியும் என நிறுவனத் தலைவரினால் சான்றுபடுத்தப்பட்ட கடிதமொன்றினை கட்டமைப்பு வடிவிலான நேர்முகப் பரீட்சைச் சபைக்கு சமர்ப்பித்தல் வேண்டும்.

(ii) பரீட்சைக் கட்டணம் ரூபா 600.00 ஆகும். பரீட்சைக் கட்டணத்தைச் செலுத்துகையில், நிகழ்நிலை வழியாக வழங்கப்படுகின்ற பின்வரும் கட்டணக் கொடுப்பனவு முறைகளின் கீழ் மாத்திரம் கொடுப்பனவினை மேற்கொள்ளுதல் வேண்டும்.

(i) ஏதேனும் வங்கியொன்றின் கடன் அட்டை மூலம் (Any Bank Credit Card)

(ii) நிகழ்நிலையில் கொடுப்பனவு வசதிகள் செயலாக்கம் செய்யப்பட்ட பற்று அட்டை (Debit Card with Online Payment Facility)

(iii) இலங்கை வங்கியின் நிகழ்நிலை வங்கியிடல் முறைமை மூலம் (Online Banking Method, Bank of Ceylon)

(iv) ஏதேனும் இலங்கை வங்கிக்கிளையொன்றின் மூலம் (Slip Payment Bank of Ceylon)

குறிப்பு - 5 நிகழ்நிலையில் கொடுப்பனவு செய்வது தொடர்பிலான வழிகாட்டல்கள் பரீட்சைகள் தொடர்பான தொழில்நுட்ப வழிகாட்டல்களின் கீழ் இணையதளத்தில் வெளியிடப்பட்டுள்ளது.

(iii) கட்டணம் கிடைக்கப்பெற்றது தொடர்பாக குறுஞ்செய்தியொன்றின் (SMS) மூலம் அல்லது மின்னஞ்சல் மூலம் அறிவிக்கப்படும். பரீட்சைக் கட்டணத்தினை முழுமையாக செலுத்துதல் வேண்டும் என்பதுடன், பரீட்சைக் கட்டணத்தினைக் குறைவாகவோ அல்லது கூடுதலாகவோ செலுத்தப்பட்டுள்ள விண்ணப்படிவங்கள் நிராகரிக்கப்படும். மேற்குறித்த கட்டண முறையின் கீழ் பரீட்சைக் கட்டணத்தை செலுத்துவதில் ஏற்படும் தாமதங்களுக்கு பரீட்சைகள் திணைக்களம் பொறுப்பேற்காது. நிகழ்நிலையில் கொடுப்பனவு செய்வது தொடர்பான வழிகாட்டல்கள் இணையதளத்தில் பரீட்சைகள் தொடர்பான தொழில்நுட்ப வழிகாட்டல்களின் கீழ் வெளியிடப்பட்டுள்ளது.

(iv) பரீட்சைக்காக செலுத்தப்படும் கட்டணம் எக்காரணம் கொண்டும் மீளளிப்புச் செய்யப்படவோ அல்லது வேரொரு பரீட்சைக்கு மாற்றிச் செய்யவதற்கோ இடமளிக்கப்படமாட்டாது.

(v) பரீட்சைக்கான அனுமதி அட்டையிலும் விண்ணப்பதாரரின் கையொப்பம் உறுதிப்படுத்தப்பட்டிருத்தல் வேண்டும். அரசாங்க சேவையில் / மாகாண அரசாங்க சேவையில்/ அரசாங்க நிறுவனமொன்றில்/ அரசாங்க கூட்டுத் தாபனமொன்றில் பணியாற்றுகின்ற விண்ணப்பதாரர், தனது கையொப்பத்தினை நிறுவனத் தலைவரினால் அல்லது அவர் சார்பில் அதிகாரமளிக்கப்பட்ட உத்தியோகத்தரினாலும், அவ்வாறல்லாத விண்ணப்பதாரர் ஒருவர் தனது கையொப்பத்தினை அரசாங்க பாடசாலையின் அதிபர் அல்லது ஓய்வுபெற்ற அரசாங்க உத்தியோகத்தர், பிரிவின் கிராம உத்தியோகத்தர், சமாதான நீதவான், சத்தியப்பிரமாண ஆணையாளர், சட்டத்தரணி, பிரசித்த நொத்தாரிசு, முப்படைகளின் ஆணைபெற்ற உத்தியோகத்தர், அரசாங்க அல்லது மாகாண அரசாங்க சேவையில் நிரந்தரப் பதவியினை வகிக்கின்ற பதவிநிலை உத்தியோகத்தர் ஒருவரினால் அல்லது பௌத்த விகாரையொன்றின் விகாராதிபதியினால் அல்லது தலைமை பிக்குவினால் அல்லது ஏனைய சமயங்களின் சமய ஸ்தானங்களுக்குப் பொறுப்பான அல்லது சமயத் தலைவர்களுக்கு மத்தியில் குறிப்பிடத்தக்க தலைவர்களாக கருதக் கூடிய நிலையிலுள்ள பதவியொன்றினை வகிக்கின்ற ஒருவரினால் உறுதிப்படுத்துதல் வேண்டும்.

குறிப்பு- 6 அனுமதி அட்டையின்றி பரீட்சை நிலையத்தினுள் நுழைவதற்கு விண்ணப்பதாரர்கள் அனுமதிக்கப்பட மாட்டார்கள். பரீட்சைக்குத் தோற்றுக்கின்ற முதற் தினத்திலேயே விண்ணப்பதாரர்கள் தமது கையொப்பம் உறுதிப் படுத்தப்பட்ட அனுமதி அட்டையினை மாத்திரம் பரீட்சை நிலைய பொறுப்பதிகாரியிடம் சமர்ப்பித்தல் வேண்டும். விண்ணப்பதாரர்களுக்கு பரீட்சைக்கான அனுமதி அட்டை வழங்கப்படுவதானது, அவர்கள் பரீட்சைக்கு தோற்றுவதற்கு அல்லது குறித்த பதவிக்கு பூரண தகுதியினைப் பெற்றுள்ளார் என்பதற்கான ஏற்றுக்கொள்ளப்பட்ட சான்றாக கருதப்படலாகாது.

08. பரீட்சைக்கான அனுமதி அட்டை :

வர்த்தமானி அறிவித்தலில் குறிப்பிடப்பட்டுள்ள தகைமைகளைப் பூர்த்திசெய்துள்ளவர்கள் மாத்திரம் இப்பரீட்சைக்கு விண்ணப்பித்துள்ளார்கள் என்ற பூர்வாங்க மதிப்பீட்டின் பேரில், விண்ணப்பங்கள் கையேற்கப்படும் இறுதித் திகதியன்று அல்லது அத்தினத்திற்கு முன்னர் குறித்தரைக்கப்பட்ட பரீட்சைக்கட்டணத்தினைச் செலுத்தி, விண்ணப்பப் படிவத்தினை முறையாக நிகழ்நிலையில் சமர்ப்பித்து அனுப்பிவைத்துள்ள விண்ணப்பதாரர்களுக்கு மாத்திரம் பரீட்சை ஆணையாளர் நாயகத்தினால் அனுமதி அட்டை வழங்கப்படும். பரீட்சைக்கான அனுமதி அட்டைகள் விநியோகிக்கப்பட்டவுடன், அது குறித்து பரீட்சைத் திணைக்களம் அறிவித்தல் ஒன்றினை பத்திரிகையிலும் இலங்கை பரீட்சைகள் திணைக்களத்தின் உத்தியோகபூர்வ இணைய தளத்திலும் வெளியிடும். அறிவித்தல் வெளியிடப்பட்ட 2 அல்லது 3 நாட்கள் கடந்த பின்னரும் தமக்கு அனுமதி அட்டைகள்

கிடைக்கப்பெறாத விண்ணப்பதாரர்கள் இருப்பின், அவர்கள், அறிவித்தலில் குறிப்பிடப்பட்டுள்ளவாறு, அது தொடர்பில் இலங்கைப் பரீட்சைத் திணைக்களத்தின் பரீட்சைகள் ஏற்பாட்டுக் கிளையில் வினவுதல் வேண்டும். அவ்வாறு வினவுகையில் விண்ணப்பதாரர்கள் தாம் விண்ணப்பித்த பரீட்சையின் பெயர், விண்ணப்பதாரரின் முழுப்பெயர், தேசிய அடையாள அட்டை இலக்கம் மற்றும் முகவரி என்பனவற்றினை சரியாக குறிப்பிடுதல் வேண்டும்.

(I) கொழும்புக்கு வெளியே வசிக்கின்ற விண்ணப்பதாரராயின், மேலே குறிப்பிட்ட விடயங்களுடன் அனுமதி அட்டையின் பிரதியொன்றினை அனுப்ப முடியுமான தொலைநகல் (பெக்ஸ்) இலக்கத்துடன் கோரிக்கை சுடித மொன்றினையும் அறிவித்தலில் குறிப்பிடப்பட்டுள்ள தொலைநகல் இலக்கத்திற்கு சமர்ப்பித்து விசாரிப்பதானது பயனுள்ளதாக அமையும். இதன்போது பரீட்சைகள் திணைக்களத்தினால் கோரப்படுகின்ற ஏதேனும் தகவல்களை உறுதிப்படுத்திக் கொள்வதற்கு விண்ணப்பதாரர்கள் தாம் வைத்துள்ள பூரணப்படுத்தப்பட்ட விண்ணப்பத்தின் பிரதி, பரீட்சைக் கட்டணம் செலுத்தப்பட்ட பற்றுச்சீட்டின் பிரதி என்பனவற்றினையும் தயாராக வைத்திருப்பது மிகவும் பயனுள்ளதாக அமையும்.

குறிப்பு - 7 பரீட்சை அனுமதி அட்டையை வழங்குவதானது, விண்ணப்பதாரர் பரீட்சைக்குத் தோற்றுவதற்கான அனைத்து தகைமைகளையும் பூர்த்தி செய்துள்ளார் என்பதற்கான ஏற்றுக்கொள்ளப்பட்ட சான்றாக அதனைக் கருத்திற்கொள்ளலாகாது.

09. **ஆளடையாளம்.**- பரீட்சார்த்திகள் பரீட்சை நிலையத்தில் தாம் தோற்றுகின்ற ஒவ்வொரு பாடத்திற்குமாகவும் பரீட்சை மண்டப மேற்பார்வையாளர்கள் திருப்தியுறும் வகையில் தமது சுய ஆளடையாளத்தினை நிரூபித்தல் வேண்டும். இதற்காக பின்வரும் ஆவணங்களில் ஏதேனுமொன்றினை அவர்கள் சமர்ப்பிக்கலாம்.

- (i) தேசிய அடையாள அட்டை;
- (ii) செல்லுபடியான கடவுச்சீட்டு;
- (iii) செல்லுபடியான இலங்கை வாசன சாரதி அனுமதிப் பத்திரம்.

மேலே குறிப்பிடப்பட்டுள்ள ஏதேனும் ஆவணமொன்றினை சமர்ப்பிக்கத்தவறும் விண்ணப்பதாரர் ஒருவரின் பரீட்சார்த்த உரிமையானது பரீட்சை ஆணையாளர் நாயகத்தின் தற்றுணிவின் பேரில் நிராகரிக்கப்படலாம்.

அவ்வாறே, விண்ணப்பதாரர்கள் தமது ஆள் அடையாளத்தினை உறுதிப்படுத்துவதற்கு முடியுமான வகையில் முகங்களையும் காதுகளையும் திறந்த நிலையில் பரீட்சை நிலையத்தினுள் நுளைய வேண்டும். அவ்வாறே, தமது ஆள் அடையாளத்தை நிரூபிக்க மறுக்கும் விண்ணப்பதாரர்கள் பரீட்சை நிலையத்தினுள் நுளைய அனுமதிக்கப்படமாட்டார்கள். மேலும், பரீட்சை நிலையத்தினுள் நுழைந்தது முதல், பரீட்சை முடிந்து நிலையத்தை விட்டு வெளியேறும் வரையில் பரீட்சை நிலைய மேற்பார்வையாளர்களுக்கு விண்ணப்பதாரர்களை ஆள் அடையாளம் காணும் வகையில் முகம் மற்றும் இரு காதுகளையும் திறந்த நிலையில் வைத்திருத்தல் வேண்டும்.

10. தகைமைச் சான்றிதழ்கள்:

- (i) வேண்டப்பட்ட விபரங்களை விண்ணப்பதாரர்கள் விண்ணப்பப்படிவத்தில் குறிப்பிட்டிருத்தல் வேண்டும். இவ்வாறு தேவையான தகவல்களைக் கொண்டு முழுமைப்படுத்தப்படாத விண்ணப்ப படிவங்கள் நிராகரிக்கப்படலாம்;
- (ii) நேர்முகப் பரீட்சைக்கு அழைக்கப்படுவதற்கு தகைமைபெறுகின்ற விண்ணப்பதாரர்கள் ஆவணச் சான்றிதழ்களை சமர்ப்பித்து, தமது சுய தகைமையினை நிரூபிக்க தயாராக இருத்தல் வேண்டும்;
- (iii) நேர்முகப் பரீட்சையின் போது பின்வரும் ஆவணங்களின் மூலப் பிரதிகளை விண்ணப்பதாரர்கள் சமர்ப்பித்தல் வேண்டும்.

(அ) பொறுப்புவாய்ந்த ஆளொருவரினால் ஒப்பமிடப்பட்ட குணநலச் சான்றிதழ்.

குறிப்பு - 8 குறித்த குணநலச் சான்றிதழானது சமாதான நீதவான், வழக்கறிஞர், பிரதேசத்திற்குப் பொறுப்பான பிரதேச செயலாளர் அல்லது அரசாங்க பதவியொன்றில் பதவி நிலைத் தரத்திலுள்ள நிரந்தர அலுவலர் அல்லது பொதுவாக நன்கு பிரபல்யமான, நேரடியாக தகவல்களைக் குறிப்பிடப்பட்டு பெற்றுக்கொள்ள முடியுமானவர்கள் எவரிடமிருந்தும் பெறலாம். குணநலச் சான்றிதழினை வழங்கும் நபரது பதவிப் பெயர், பெயர், முகவரி என்பன அதில் தெளிவாக குறிப்பிடப்படல் வேண்டும். அரசாங்க சேவையில் நிரந்தர பதவியொன்றினை வகிக்கும் விண்ணப்பதாரர்களுக்கு குணநல சான்றிதழ்களை சமர்ப்பிப்பதற்கு அவசியப்படமாட்டாது.

(ஆ) பரீட்சார்த்தியின் பிறப்பு அத்தாட்சிப் பத்திரத்தின் சான்றுபடுத்தப்பட்ட பிரதி அல்லது (பிறப்பு பதிவு செய்யப்படாத விண்ணப்பதாரர்களாயின்) பதிவாளர் நாயகத்தினால் வயது பற்றி வழங்கப்பட்ட விசேட சான்றிதழ்,

